

## **II-Ħamis**

### **It-Tieni ġimġħa tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Mulej Alla, Sid tal-glorja,  
li bid-dawl tal-jum sebbaħtna,  
friġlejk nersqu w bit-talb tagħna  
lilek noffru dan il-għasar.

2.

Din ix-xemx, li qed thallina,  
sejra ddawwal popli oħra,  
waqt li fuqna ftit ħin ieħor  
jiġi l-lejl bi dlamijietu.

3.

F'dan il-ħin għażiż ta' ġabra,  
nitolbuk, Mulej, bil-qima:  
la thallix id-dlam ikiddna  
wara l-għeja tal-ġurnata;

4.

Imma żommna dejjem nishru  
sa ma jgħib il-jum tad-dinja,  
ħalli mbagħad, bil-grazzja tiegħek,  
nithennew bid-dawl ta' wiċċek.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Faraġ tagħna. Amen.

### **SALMODIJA**

**Ant. 1** Jien għamiltek dawl għall-ġnus, biex is-salvazzjoni tiegħek sa truf l-art tasal.

**L-Għid:** Alla għamlu mħallef tal-ħajjin u tal-mejtin, hallelujah.

### **Salm 71 (72)**

**I**

O Alla, aghħti lis-sultan il-ħaqq tiegħek, \*  
il-ġustizzja tiegħek lil bin is-sultan.

biex jiġi għidika l-poplu tiegħek bil-ġustizzja, \*  
u bil-ħaqeq l-imsejknin tiegħek.

Jinżel mill-muntanji s-sliem lill-poplu, \*  
tinżel mill-ġħoljet il-ġustizzja.

Hu jħares id-dritt ta' l-imsejknin tal-poplu, \*  
isalva l-fqajrin u jrażjan ‘il min jgħakkishom.  
Ha jdum kemm iddum ix-xemx; \*  
kemm idum il-qamar, minn żmien għal żmien.

Jinżel bħax-xita fuq ir-raba’ maħsud, \*  
bħal ħalba xita li ssaqqi l-art bilgħatx.  
Thaddar f’jiemu l-ġustizzja, \*  
u sliem kotran sa ma jintem il-qamar.  
Isaltan minn baħar sa baħar, \*  
u mix-xmara sa truf l-art.

Quddiemu jitbaxxew l-għedewwa tiegħu; \*  
dawk li huma kontrieh it-trab jilagħqu.  
Is-slatten ta’ Tarsis u tal-gżejjer jagħtu h ir-rigali; \*  
is-slatten ta’ Xeba u ta’ Saba għotjet iġibulu.  
Iqimuh is-slatten kollha, \*  
il-ġnus kollha lilu jaqdu.

**Ant.** Jien għamiltek dawl għall-ġnus, biex is-salvazzjoni tiegħek sa truf l-art tasal.

**Ant. 2** Il-Mulej isalva l-fqajrin u jeħlilhom mill-moħqrija.

**L-Għid:** Bih jitbierku l-ġnus kollha ta’ l-art, hallelujah.

## II

Għax hu jeħles lill-fqir li jsejja ħlu, \*  
u lill-imsejken li m'għandux min jgħinu.  
Iħenn għad-dgħajnejf u għall-fqajjar; \*  
il-ħajja tal-fqajrin isalva.  
Jeħlilhom mill-qerq u mill-moħqrija; \*  
demmhom għażiż quddiem għajnejh.

Ha jgħix is-sultan għal dejjem, \*  
jingħata lilu deheb ta’ Xeba!  
Ha jitkolbu għalih dejjem, \*  
u jberku il-jum kollu!  
Ikun kotran il-qamħ fuq l-art, \*  
jogħla sal-qċaċet ta’ l-ġħoljet.  
Ikun il-frott tiegħu bħal-Libānu, \*  
iħaddru l-uċlu bħall-ħaxix tar-raba’. –

Ismu jibqa’ jissemma għal dejjem; \*  
idum ismu sakemm iddum ix-xemx!

Bih jitbierku I-ġnus kollha ta' I-art; \*  
il-popli kollha jsejħulu hieni.  
Imbierek il-Mulej, Alla ta' Iżrael, \*  
li waħdu jagħmel ħwejjeg ta' I-għażeb.  
Imbierek għal dejjem I-isem imsebbah tiegħu; \*  
timtela I-art kollha bis-sebħ tiegħu! Amen! Amen!

**Ant.** Il-Mulej isalva I-fqajrin u jeħlishom mill-moħqrija.

**Ant. 3** ġiet is-salvazzjoni u s-saltna ta' Alla tagħna.

**L-Għid:** Ġesù Kristu hu dak li kien, fl-imgħoddi, issa u għal dejjem, hallelujah.

### Kantiku (Apok 11,17-18; 12,10b-12a)

Niżżuk ħajr, Mulej, Alla li tista' kollox, †  
li int u li kont, \*  
talli ħadt il-qawwa kbira tiegħek u bdejt issaltan.  
Il-ġnus imtlew bil-korla, †  
imma ġiet il-korla tiegħek \*  
u wasal iż-żmien li jsir ħaqq mill-mejtin,  
u jingħata I-ħlas mistħoqq \*  
lill-qaddejja tiegħek il-profeti,  
lill-qaddisin u 'I dawk li jibżgħu minn ismek, \*  
kemm iż-żgħar u kemm il-kbar.

Issa ġiet is-salvazzjoni u l-qawwa  
u s-saltna ta' Alla tagħna \*  
u s-setgħa tal-Messija tiegħu,  
għax twaddab 'il barra dak li jixli 'I-ħutna, \*  
li lejl u nhar jixlihom quddiem Alla tagħna.

U huma ħarġu rebbieħha fuqu.  
bis-saħħha ta' demm il-ħaruf \*  
u bis-saħħha tax-xhieda li taw,  
u xejn ma għożżew ħajjithom, \*  
hekk li ħadu saħansitra l-mewt.  
Għalhekk ifirħu, smewwiet, \*  
u intom li tgħamru fihom.

**Ant.** ġiet is-salvazzjoni u s-saltna ta' Alla tagħna.

### LEZZJONI QASIRA 1 Pt 1,22-23

Wara li naddaftu rwieħkom billi qgħadtu għall-kelma tas-sewwa biex ikollkom tassew I-imħabba ta' I-aħwa, ħobbu lil xulxin b'qalb kom kollha u b'qawwa kbira. Intom twelidtu mill-ġdid, mhux minn nisel li jitħassar imma minn nisel li ma jitħassarx, bis-saħħha tal-kelma ta' Alla li tgħix u tibqa' għal dejjem.

### RESPONSORJU QASIR

**V.** Il-Mulej hu r-ragħaj tiegħi \* Xejn ma jonqosni. Il-Mulej.

**R.** F'merghat kollhom ħdura jqegħedni. \* Xejn ma jonqosni. Glorja. Il-Mulej.

**Ant. tal-kant. ta' Marija** Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

Ruħi tfaħħar il-kobor tal-Mulej, \*  
u l-ispirtu tiegħi jifraħ f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjahli hienja.  
Għax is-Setgħani għamel miegħi ħwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżeł is-setgħana minn fuq it-tron tagħhom, \*  
u għolla ċ-ċkejkknin.  
Mela b'kull ġid lil min hu bil-ġuħi, \*  
u l-għonja bagħathom 'il barra b'xejn.

Ha ħsieb Iżrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'rīżq Abraham u nislū għal dejjem.

**Glorja ...**

**Ant. tal-kant. ta' Marija** Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

## **PREĆI**

Il-Mulej u s-Salvatur tagħna jbierek lill-poplu tiegħu b'kull barka spiritwali.

Nerfghu ħsibijietna lejh b'radd il-ħajr, u b'devozzjoni kbira nitolbu:

*Mulej, bierek lill-poplu tiegħek.*

Alla hanin, ħares lill-Papa u lill-Isqof tagħna:

- żommhom qawwija u sħaħi għall-ġid tal-Knisja tiegħek.

Kun twajjeb, Mulej, ma' l-għażiżha art twelidna:

- biegħed minnha kull xorta ta' deni u ħsara.

Iġbor lil uliedek kollha madwar il-mejda tiegħek:

- agħmel li ħafna minnhom jimxu warajk aktar mill-qrib fis-safa, fil-faqar u fl-ubbidjenza.

Haruf ta' Alla, ieqaf max-xebbiet ulied għixi tiegħi li kkonsagħrawlek il-verġinità tagħhom:

- agħtihom li jimxu warajk kull fejn tmur.

Qiegħed lil ħutna l-mejtin fil-mistrieħ u s-sliem tiegħek għal dejjem:  
- saħħħah l-għaqda tagħhom magħna bix-xirka ta' kull ġid spiritwali.

### **Missierna**

#### **Talba**

Mulej, aħna u naqdu dmirna billi noffrulek dan it-tifħir ta' filgħaxija, nitolbu l-ħniena tiegħek biex qalbna ma teħda qatt taħseb fuq il-liġi tiegħek u nħarsuha, ġallu jogħġibok tagħtina d-dawl u l-premju tal-ħajja ta' dejjem. B'lbnek.

#### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**